

॥ ఓం నమో వేంకటేశాయ ॥

15.07.2023 - శనివారము (13వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।
వృషద్భుగ్గోచరాయా_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం
శ్రీవ్యాససూతశుకశౌనక వందితేయం ।
సద్భక్తియోగమతిసాధన సాధికేయం
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

శ్రీమద్భాగవతం

ప్రథమస్కంధః

నాల్గవ అధ్యాయము

అథ శ్రీమద్భాగవతే పారమహంస్యాం సంహితాయాం చతుర్థోఽధ్యాయః

॥ వ్యాస ఉవాచ ॥

ఇతి బ్రువాణం సంస్తాయ మునీనాం దీర్ఘసత్రిణామ్ ।

వృద్ధః కులపతిస్సూతం బహ్వుచః శౌనకోఽబ్రవీత్ । ॥ 1-4-1 ॥

॥ శౌనక ఉవాచ ॥

సూత సూత మహాభాగ వద నో వదతాం వర ।

కథాం భాగవతీం పుణ్యాం యదాహ భగవాన్ శుకః । ॥ 1-4-2 ॥

కస్మిన్యగే ప్రవృత్తేయం స్థానే వా కేన హేతునా ।

కుతః సంచోదితః కృష్ణః కృతవాన్ సంహితాం మునిః । ॥ 1-4-3 ॥

తస్య పుత్రో మహాయోగీ సమదృశ్చిర్వికల్పకః ।

ఏకాంతమతిరున్నిద్రో గూఢో మూఢ ఇవేయతే । ॥ 1-4-4 ॥

దృష్ట్వాఽనుయాంతమృషి మాతృజమప్యనగ్నమ్

దేవ్యో హ్రీయా పరిదధుర్న సుతస్య చిత్రమ్ ।

తద్వీక్ష్య పృచ్ఛతి మునౌ జగదుస్తవాస్తి

స్త్రీపుంభిదా న తు సుతస్య వివిక్తదృష్టేః । ॥ 1-4-5 ॥

కథమాలక్ష్మితః పౌరైః సంప్రాప్తః కురుజాంగలాన్ ।

ఉన్మత్తమూకజడవద్విచరన్ గజసాహ్వయే । ॥ 1-4-6 ॥

కథం వా పాండవేయస్య రాజర్షేర్మునినా సహ ।

సంవాదః సమభూత్తాత యత్రైషా సాత్వతీ శ్రుతిః । ॥ 1-4-7 ॥

స గోదోహనమాత్రం హి గృషేషు గృహమేధినామ్ ।

అవేక్షతే మహాభాగస్తీర్థీకుర్వంస్తదాశ్రమమ్ । ॥ 1-4-8 ॥

అభిమన్యుసుతం సూత ప్రాహుర్భాగవతోత్తమమ్ ।

తస్య జన్మ మహాశ్చర్యం కర్మాణి చ గృణీహి నః ।

॥ 1-4-9 ॥

స సవ్రూట్ కస్య వా హేతోః పాండూనాం మానవర్ధనః ।

ప్రాయోపవిష్టో గంగాయామనాదృత్యాధిరాట్ శ్రియమ్ ।

॥ 1-4-10 ॥

నమంతి యత్పాదనికేతమాత్మనః

శివాయ హానీయ ధనాని శత్రవః ।

కథం స వీరః శ్రియమంగ దుస్త్వజాం

యువైషతోత్స్రష్టుమహో సహోసుభిః ।

॥ 1-4-11 ॥

శివాయ లోకస్య భవాయ భూతయే

య ఉత్తమశ్లోకపరాయణా జనాః ।

జీవంతి నాత్మార్థమసౌ పరాశ్రయమ్

ముమోచ నిర్విద్య కుతః కలేబరమ్ ।

॥ 1-4-12 ॥

తత్సర్వం నః సమాచక్ష్య పృష్టో యదిహ కించన ।

మన్యే త్వాం విషయే వాచాం స్నాతమన్యత్ర ఛాందసాత్ ।

॥ 1-4-13 ॥

॥ సూత ఉవాచ ॥

ద్వాపరే సమసుప్రాప్తే తృతీయే యుగపర్యయే ।

జాతః పరాశరాద్యోగీ వాసవ్యాం కలయా హరేః ।

॥ 1-4-14 ॥

స కదాచిత్ సరస్వత్యా ఉపస్పృశ్య జలం శుచి ।

వివిక్తదేశ ఆసీన ఉదితే రవిమండలే ।

॥ 1-4-15 ॥

పరావరజ్ఞః స ఋషిః కాలేనావ్యక్తరంహసా ।

యుగధర్మవ్యతికరం ప్రాప్తం భువి యుగే యుగే ।

॥ 1-4-16 ॥

భౌతికానాం చ భావానాం శక్తిహ్రాసం చ తత్కృతమ్ ।

అశ్రద్ధధానాన్ నిస్సత్త్వాన్ దుర్మేధాన్ హ్రాసితాయుషః ।

॥ 1-4-17 ॥

దుర్భగాంశ్చ జనాన్ వీక్ష్వ మునిర్దివ్యేన చక్షుషా ।

సర్వవర్ణాశ్రమాణాం యద్దధ్యౌ హితమమోఘదృక్ ।

॥ 1-4-18 ॥

చాతుర్వోత్రం కర్మశుద్ధం ప్రజానాం వీక్ష్య వైదికమ్ ।
వ్యధాద్యజ్ఞసంతత్యై వేదమేకం చతుర్విధమ్ ।

॥ 1-4-19 ॥

ఋగ్యజుస్సామాధర్వాభ్యా వేదాశ్చత్వార ఉద్భుతాః ।
ఇతిహాసపురాణం చ పంచమో వేద ఉచ్యతే ।

॥ 1-4-20 ॥

తత్రర్షేదధరః పైలః సామగో జైమినిః కవిః
వైశంపాయన ఏవైకో నిష్ఠాతో యజుషాముత ।

॥ 1-4-21 ॥

అథర్వాంగిరసామాసీత్ సుమంతుర్దారుణో మునిః ।
ఇతిహాసపురాణానాం పితా మే రోమహర్షణః ।

॥ 1-4-22 ॥

త ఏత ఋషయో వేదం స్వం స్వం వ్యస్యన్ననేకథా ।
శిష్యైః ప్రశిష్యైస్తచ్చిష్యైర్వేదాస్తే శాఖినో-భవన్ ।

॥ 1-4-23 ॥

త ఏవ వేదా దుర్మైర్దార్యంతే పురుషైర్యథా ।
ఏవం చకార భగవాన్ వ్యాసః కృపణవత్సలః ।

॥ 1-4-24 ॥

స్త్రీశూద్రద్విజబంధూనాం త్రయీ న శ్రుతిగోచరా ।
కర్మశ్రేయసి మూఢానాం శ్రేయ ఏవం భవేదిహ ।
ఇతి భారతమాఖ్యానం కృపయా మునినా కృతమ్ ।

॥ 1-4-25 ॥

ఏవం ప్రవృత్తస్య సదా భూతానాం శ్రేయసి ద్విజాః ।
సర్వాత్మకేనాపి యదా నాతుష్యద్భుదయం తతః ।

॥ 1-4-26 ॥

నాతిప్రసీదద్భుదయః సరస్వత్యాస్తటే శుచౌ ।
వితర్కయన్ వివిక్తస్థ ఇదం ప్రోవాచ ధర్మవిత్ ।

॥ 1-4-27 ॥

ధృతవ్రతేన హి మయా ఛందాంసి గురవో-గ్నయః ।
మానితా నిర్వ్యలీకేన గృహీతం చానుశాసనమ్ ।

॥ 1-4-28 ॥

భారతవ్యపదేశేన హ్యోమ్నాయార్థశ్చ దర్శితః ।
దృశ్యతే యత్ర ధర్మాది స్త్రీశూద్రాదిభిరప్యత ।

॥ 1-4-29 ॥

తథాపి బత మే దైహ్యో హ్యోత్మా చైవాత్మనా విభుః ।
అసంపన్న ఇవాభాతి బ్రహ్మవర్చస్యసత్తమః ।

॥ 1-4-30 ॥

కిం వా భాగవతా ధర్మా న ప్రాయేణ నిరూపితాః ।
ప్రియాఃపరమహంసానాం త ఏవ హ్యచ్యుతప్రియాః ॥ 1-4-31 ॥

తస్యైవం ఖిలమాత్మానం మన్యమానస్య ఖిద్యతః ।
కృష్ణస్య నారదోఽభ్యాగాదాశ్రమం ప్రాగుదాహృతమ్ ॥ 1-4-32 ॥

తమభిజ్ఞాయ సహసా ప్రత్యుత్థాయాగతం మునిః ।
పూజయామాస విధివన్నారదం సురపూజితమ్ ॥ 1-4-33 ॥

ఇతి శ్రీమద్రాగవతే పారమహంస్యాం సంహితాయాం చతుర్థోఽధ్యాయః

శ్రీమద్రాగవతం

ప్రథమస్కంధః

ఐదవ అధ్యాయము

అథ శ్రీమద్రాగవతే పారమహంస్యాం సంహితాయాం పంచమోఽధ్యాయః

॥ సూత ఉవాచ ॥

అథ తం సుఖమాసీన ఉపాసీనం బృహచ్చ్రవాః ।
దేవర్షిః ప్రాహ విప్రర్షిం వీణాపాణిః స్మయన్నివ ॥ 1-5-1 ॥

॥ నారద ఉవాచ ॥

పారాశర్య మహాభాగ భవతః కచ్చిదాత్మనా ।
పరితుష్యతి శారీర ఆత్మా మానస ఏవ వా ॥ 1-5-2 ॥

జిజ్ఞాసితం సుసంపన్నమపి తే మహదద్భుతమ్ ।
కృతవాన్ భారతం యస్త్వం సర్వార్థపరిబృంహితమ్ ॥ 1-5-3 ॥

జిజ్ఞాసితమధీతం చ యత్తత్ బ్రహ్మ సనాతనమ్ ।
తథాపి శోచస్యాత్మానమకృతార్థ ఇవ ప్రభో ।

॥ 1-5-4 ॥

॥ వ్యాస ఉవాచ ॥

అస్త్యేవ మే సర్వమిదం త్వయోక్తమ్
తథాపి నాత్మా పరితుష్యతే మే ।
తన్మూలమవ్యక్తమగాధబోధం
ప్రచ్ఛామహే త్వాత్మభవాత్మభూతమ్ ।

॥ 1-5-5 ॥

స వై భవాన్ వేద సమస్తగుహ్యమ్
ఉపాసితో యత్పురుషః పురాణః ।
పరావరేశో మనసైవ విశ్వమ్
సృజత్యవత్యత్తి గుణైరసంగః ।

॥ 1-5-6 ॥

త్వం పర్యటన్నర్క ఇవ త్రిలోకీమ్
అంతశ్చరో వాయురివాత్మసాక్షీ ।
పరావరే బ్రహ్మణి ధర్మతో వ్రతైః
స్నాతస్య మే న్యూనమలం విచక్ష్య ।

॥ 1-5-7 ॥

॥ నారద ఉవాచ ॥

భవతానుదితప్రాయం యశో భగవతోఽమలమ్ ।
యేనైవాసౌ న తుష్యేత మన్యే తద్దర్శనం ఖిలమ్ ।

॥ 1-5-8 ॥

యథా ధర్మాదయశ్చార్థా మునివర్యానుకీర్తితాః ।
న తథా వాసుదేవస్య మహిమా హ్యనువర్ణితః ।

॥ 1-5-9 ॥

న యద్వచశ్చిత్రపదం హారేర్యశో
 జగత్పవిత్రం ప్రగృణీత కర్ణిచిత్ ।
 తద్వాయసం తీర్థముశంతి మానసా
 న యత్ర హంసా నిరమంతు్యశిక్ష్ణయా: ।

॥ 1-5-10 ॥

తద్వ్యాగ్విసర్గో జనతాఘవిప్లవో
 యస్మిన్ ప్రతిశ్లోకమబద్ధవత్యపి ।
 నామాన్యనంతస్య యశోఽఙ్కీతాని యత్
 శృణ్వంతి గాయంతి గృణంతి సాధవ: ।

॥ 1-5-11 ॥

నైష్కర్మమప్యచ్యుతభావవర్జితమ్
 న శోభతే జ్ఞానమలం నిరంజనమ్ ।
 కుత: పున: శశ్వదభద్రమీశ్వరే
 న చార్పితం కర్మ యదప్యకారణమ్ ।

॥ 1-5-12 ॥

అతో మహాభాగ భవానమోఘద్యక్
 శుచిశ్రవా: సత్యరతో ధృతవ్రత: ।
 ఉరుక్రమస్యాఖిలబంధముక్తయే
 సమాధినానుస్మర తద్విచేష్టితమ్ ।

॥ 1-5-13 ॥

తతోఽన్యథా కించన యద్వివక్షత:
 పృథగ్దృశస్తత్కృతరూపనామభి: ।
 న కుత్రచిత్ క్వాపి చ దు:స్థితా మతి:
 లభేత వాతాహతనౌరివాస్పదమ్ ।

॥ 1-5-14 ॥

జుగుప్సితం ధర్మకృతేఽనుశాసత:
 స్వభావరక్తస్య మహాన్ వ్యతిక్రమ: ।
 యద్వాక్యతో ధర్మ ఇతీరిత: స్థితో
 న మన్యతే తస్య నివారణం జన: ।

॥ 1-5-15 ॥

విచక్షణోఽస్యార్హతి వేదితుం విభో:

అనంతపారస్య నివృత్తితః సుఖమ్ ।

ప్రవర్తమానస్య గుణైరనాత్మనః

తతో భవాన్దర్శయ చేష్టితం విభో: ।

॥ 1-5-16 ॥

త్యక్త్యా స్వధర్మం చరణాంబుజం హరే:

భజన్నపక్వోఽథ పతేత్తతో యది ।

యత్ర క్వ వా భద్రమభూదముష్య కిమ్

కో వార్థ ఆప్తోఽభజతాం స్వధర్మతః ।

॥ 1-5-17 ॥

తస్యైవ హేతోః ప్రయతేత కోవిదో

న లభ్యతే యద్రుమతాముపర్యథః ।

తల్లభ్యతే దుఃఖవదన్యతః సుఖమ్

కాలేన సర్వత్ర గభీరరంహసా ।

॥ 1-5-18 ॥

న వై జనో జాతు కథంచనావ్రజేత్

ముకున్దసేవ్యన్యవదంగ సంస్పృతిమ్ ।

స్మరన్ముకున్దాఙ్ఘ్రిపగూహనం పునః

విహాతుమిచ్ఛేన్న రసగ్రహో యతః ।

॥ 1-5-19 ॥

ఇదం హి విశ్వం భగవానివేతరో

యతో జగత్ స్థాననిరోధసంభవాః ।

తద్ది స్వయం వేద భవాన్స్తథాపి వై

ప్రాదేశమాత్రం భవతః ప్రదర్శితమ్ ।

॥ 1-5-20 ॥

త్వమాత్మనాఽఽత్మానమవేహ్యమోఘదృక్;

పరస్య పుంసః పరమాత్మనః కలామ్ ।

అజం ప్రజాతం జగతః శివాయ తత్

మహానుభావాభ్యుదయోఽధిగణ్యతామ్ ।

॥ 1-5-21 ॥

ఇదం హి పుంసస్తపసః శ్రుతస్య వా
స్విష్టస్య సూక్తస్య చ బుద్ధిదత్తయోః ।

అవిచ్యుతోఽర్థః కవిభిర్నిరూపితో
యదుత్తమశ్లోకగుణానువర్ణనమ్ ।

॥ 1-5-22 ॥

అహం పురాతీతభవేఽభవం మునే
దాస్యాస్తు కస్యాశ్చన వేదవాదినామ్ ।

నిరూపితో బాలక ఏవ యోగినాం

శుశ్రూషణే ప్రావృషి నిర్వివిక్షతామ్ ।

॥ 1-5-23 ॥

తే మయ్యపేతాఖిలచాపలేఽర్భకే

దాంతేఽధృతక్రీడనకేఽనువర్తిని ।

చక్రుః కృపాం యద్యపి తుల్యదర్శనాః

శుశ్రూషమాణే మునయోఽల్పభాషిణి ।

॥ 1-5-24 ॥

ఉచ్చిష్టలేపాననుమోదితో ద్విజైః

సకృత్స్మ భుంజే తదపాస్తకిల్బిషః ।

ఏవం ప్రవృత్తస్య విశుద్ధచేతసః

తద్దర్మ ఏవాత్మరుచిః ప్రజాయతే ।

॥ 1-5-25 ॥

తత్రాన్వహం కృష్ణకథాః ప్రగాయతాం

అనుగ్రహేణాశృణవం మనోహరాః ।

తాః శ్రద్ధయా మేఽనుపదం విశ్వణ్యతః

ప్రియశ్రవస్యంగ మమాభవద్రుచిః ।

॥ 1-5-26 ॥

తస్మింస్తదా లబ్ధరుచేర్మహామునే

ప్రియశ్రవస్యస్థలితా మతిర్మమ ।

యయాహమేతత్సదసత్స్వమాయయా

పశ్యే మయి బ్రహ్మణి కల్పితం పరే ।

॥ 1-5-27 ॥

ఇత్థం శరత్ప్రావృషికావృతూ హరే:

విశ్వణ్యతో మేఽనుసవం యశోఽమలమ్ ।
సంకీర్త్యమానం మునిభిర్మహాత్మభి:

భక్తి: ప్రవృత్తాఽఽత్మరజస్తమోఽపహా । || 1-5-28 ||

తస్యైవం మేఽనురక్తస్య ప్రశ్రితస్య హతైనస: ।

శ్రద్ధధానస్య బాలస్య దాంతస్యానుచరస్య చ । || 1-5-29 ||

జ్ఞానం గుహ్యతమం యత్తత్ సాక్షాద్భగవతోదితమ్ ।

అన్వవోచన్ గమిష్యంత: కృపయా దీనవత్సలా: । || 1-5-30 ||

యేనైవాహం భగవతో వాసుదేవస్య వేధస: ।

మాయానుభావమవిదం యేన గచ్ఛంతి తత్పదమ్ । || 1-5-31 ||

ఏతత్సంసూచితం బ్రహ్మాంస్తాపత్రయచికిత్సితమ్ ।

యదీశ్వరే భగవతి కర్మబ్రహ్మణి భావితమ్ । || 1-5-32 ||

ఆమయో యశ్చ భూతానాం జాయతే యేన సువ్రత ।

తదేవ హ్యోమయం ద్రవ్యం న పునాతి చికిత్సితమ్ । || 1-5-33 ||

ఏవం న్యాణాం క్రియాయోగా: సర్వే సంస్మృతిహేతవ: ।

త ఏవాత్మ వినాశాయకల్పంతే కల్పితా: పరే । || 1-5-34 ||

యదత్ర క్రియతే కర్మ భగవత్పురితోషణమ్ ।

జ్ఞానం యత్తదధీనం హి భక్తియోగసమన్వితమ్ । || 1-5-35 ||

కుర్వాణా యత్ర కర్మాణి భగవచ్ఛిక్షయాఽసకృత్ ।

గృణంతి గుణనామాని కృష్ణస్యానుస్మరంతి చ । || 1-5-36 ||

నమో భగవతే తుభ్యం వాసుదేవాయ ధీమహి ।

ప్రద్యుమ్నాయానిరుద్ధాయ నమస్సంకర్షణాయ చ । || 1-5-37 ||

ఇతి మూర్త్యభిధానేన మంత్రమూర్తిమమూర్తికమ్ ।
యజతే యజ్ఞపురుషం స సమ్యగ్దర్శనః పుమాన్ ।

॥ 1-5-38 ॥

ఇమం స్వనిగమం బ్రహ్మన్నవేత్య మదనుష్ఠితమ్ ।
అదాన్మే జ్ఞానమైశ్వర్యం స్వస్మిన్ భావం చ కేశవః ।

॥ 1-5-39 ॥

త్వమప్యదభ్రశుత విశ్రుతం విభోః

సమాప్యతే యేన విదాం బుభుత్సితమ్ ।

ఆఖ్యాహి దుఃఖైర్ముహురర్దితాత్మనాం

సంక్లేశనిర్వాణముశంతి నాన్యథా ।

॥ 1-5-40 ॥

ఇతి శ్రీమదాగవతే పారమహంస్యాం సంహితాయాం పంచమోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
